



**പതിമൂന്നാം കേരള നിയമസഭ**  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി X**  
(SUBJECT COMMITTEE X)

**വനവും പരിസ്ഥിതിയും വിനോദസഞ്ചാരവും**  
(FOREST, ENVIRONMENT AND TOURISM)

**ധനാഭ്യർത്ഥനകളുടെ പരിശോധന സംബന്ധിച്ച**  
**മൂന്നാമത് റിപ്പോർട്ട്**  
(2013-14)

**THIRD REPORT**  
**ON THE SCRUTINY OF DEMANDS FOR GRANTS 2013-14**

2013 ജൂൺ 10-ാം തീയതി സമർപ്പിച്ചത്  
(Presented on 10th June, 2013)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2013

SECRETARIAT OF THE KERALA LEGISLATURE  
THIRUVANANTHAPURAM  
2013

പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി X**  
**(SUBJECT COMMITTEE X)**

വനവും പരിസ്ഥിതിയും വിനോദസഞ്ചാരവും  
(FOREST, ENVIRONMENT AND TOURISM)

ധനാഭ്യർത്ഥനകളുടെ പരിശോധന സംബന്ധിച്ച  
മൂന്നാമത് റിപ്പോർട്ട്  
(2013-14)

THIRD REPORT  
ON THE SCRUTINY OF DEMANDS FOR GRANTS 2013-14

ഉള്ളടക്കം

		പേജ്
കമ്മിറ്റിയുടെ ഘടന	..	v
അവതരിക	..	vii
റിപ്പോർട്ട്	..	1

സബ്ജക്ട് കമ്മിറ്റി X  
(വനവും പരിസ്ഥിതിയും വിനോദസഞ്ചാരവും)  
(2011-2013)

**ഘടന**

ചെയർമാൻ :

ശ്രീ. എ. പി. അനിൽ കുമാർ,  
പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും  
വകുപ്പുമന്ത്രി.

അംഗങ്ങൾ :

ശ്രീ. കെ. അജീത്  
,, ബി. ഡി. ദേവസ്സി  
,, ഹൈബി ഇൗഡൻ  
,, മോൻസ് ജോസഫ്  
,, എസ്. രാജേന്ദ്രൻ  
,, രാജു എബ്രഹാം  
,, ബി. സത്യൻ  
,, കെ. എം. ഷാജി  
,, സണ്ണി ജോസഫ്  
,, കെ. ബി. ഗണേഷ് കുമാർ.

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി  
,, എസ്. തുളസീധരൻ, ജോയിന്റ് സെക്രട്ടറി  
,, രാജു, വൈ., ഡെപ്യൂട്ടി സെക്രട്ടറി  
,, ഗോഡ്ഫ്രീ, ഡി. ഡി., അണ്ടർ സെക്രട്ടറി.

അവതാരിക

2013-14 സാമ്പത്തിക വർഷത്തെ ബഡ്ജറ്റിൽ വനവും പരിസ്ഥിതിയും വിനോദസഞ്ചാരവും സംബന്ധിച്ച സബ്ജക്റ്റ് കമ്മിറ്റി X-ന്റെ പരിധിയിൽവരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ മൂന്നാമത് റിപ്പോർട്ട്, സമിതിയുടെ ചെയർമാനായ ഞാൻ സമർപ്പിക്കുന്നു.

2013 ഏപ്രിൽ 16, 23 എന്നീ തീയതികളിൽ യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ച മാർഗ്ഗനിർദ്ദേശങ്ങളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു:

ധനാഭ്യർത്ഥന നമ്പർ XVII —വിദ്യാഭ്യാസം, കായികവിനോദം, കല, സംസ്കാരം മേജർ ഹെഡ് 3435 - എ കോളജിയും എൻവയോൺമെന്റും

ധനാഭ്യർത്ഥന നമ്പർ XX —ശുദ്ധ ജലവിതരണവും, ശുചീകരണവും മേജർ ഹെഡ് 2215-02-106-വായു ജല മലിനീകരണം തടയൽ.

190 (98) കേരള സംസ്ഥാന മലിനീകരണ നിയന്ത്രണ ബോർഡ്

ധനാഭ്യർത്ഥന നമ്പർ XXXIV —വനം

ധനാഭ്യർത്ഥന നമ്പർ XLII —വിനോദസഞ്ചാരം

മേൽപ്പറഞ്ഞ ധനാഭ്യർത്ഥനകളുമായി ബന്ധപ്പെട്ട് വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2013 മേയ് 6-ാം തീയതി കൂടിയ യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2013 മേയ് 6.

എ. പി. അനിൽ കുമാർ,  
ചെയർമാൻ,  
സബ്ജക്റ്റ് കമ്മിറ്റി X.

**റിപ്പോർട്ട്**

**ധനാഭ്യർത്ഥന നമ്പർ XXXIV—വനം**

വോട്ട് ചെയ്തത് : 483,45,53,000 രൂപ

ചാർജ്ജ് ചെയ്തത് : 5,00,000 രൂപ

**പ്ലാൻ ഫണ്ട്**

2406-01-101-81—വനസംരക്ഷണം

ബഡ്ജറ്റ് വിഹിതം—1250 ലക്ഷം രൂപ

1. ഫയർ ലൈനുകൾ നിർമ്മിക്കുന്നതിനും വനസംരക്ഷണ സമിതികളുടെ സഹായത്തോടെ കാട്ടുതീയിൽ നിന്നുള്ള സംരക്ഷണ പ്രവർത്തനങ്ങൾ നടത്തുന്നതിനും, ശോഷിച്ചുകൊണ്ടിരിക്കുന്ന ആവാസവ്യവസ്ഥ സംരക്ഷിക്കുന്നതിനും കേരള വനനിയമം സെക്ഷൻ 4(1) അനുസരിച്ച് ഏറ്റെടുക്കുന്ന ഭൂമിക്ക് നഷ്ടപരിഹാരം നൽകുക, കഞ്ചാവു കൃഷി തടയുക, വനസംരക്ഷണ കേന്ദ്രങ്ങളിൽ അടിസ്ഥാന സൗകര്യങ്ങൾ ഒരുക്കുക, ചന്ദന വനം സംരക്ഷിക്കുക, വിജിലൻസ് വിംഗിന്റെ മോണിറ്ററിംഗ് പരിപാടികൾ തുടങ്ങിയ പ്രവർത്തനങ്ങൾക്കായി ഈ ശീർഷകത്തിൽ അനുവദിച്ച 1250 ലക്ഷം രൂപ അപര്യാപ്തമായതിനാൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4406-01-105-85—വ്യാവസായിക അസംസ്കൃത വസ്തുക്കൾ

ബഡ്ജറ്റ് വിഹിതം—550 ലക്ഷം രൂപ

2. വ്യാവസായിക ആവശ്യത്തിന് ഉപയോഗിക്കുന്ന യൂക്കാലിപ്റ്റസ്, അക്കേഷിയ, മാഞ്ചിയം എന്നീ മരങ്ങളും, മറ്റു മരങ്ങളും വച്ചുപിടിപ്പിക്കുന്നതിനും, പഴയ തോട്ടങ്ങൾ പരിപാലിക്കുന്നതിനും, കേന്ദ്ര നേഴ്സറികളുടെ പരിപാലനത്തിനും നേഴ്സറികളിൽ തൈകൾ ഉൽപ്പാദിപ്പിക്കുന്നതിനുമുള്ള ചെലവിനും ഉപയോഗിക്കുന്നതിനായി ഈ ശീർഷകത്തിൽ അനുവദിച്ച 550 ലക്ഷം രൂപ അപര്യാപ്തമായതിനാൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-02-110-68—ജൈവ വൈവിധ്യ സംരക്ഷണം

ബഡ്ജറ്റ് വിഹിതം—500 ലക്ഷം രൂപ

3. വംശനാശം സംഭവിച്ചുകൊണ്ടിരിക്കുന്ന അപൂർവ്വ ഇനങ്ങളിൽപ്പെട്ട ജന്തുസസ്യജാലങ്ങളുടെ സംരക്ഷണത്തിനും പ്രകൃതിദത്തമായ പൈതൃക പ്രദേശങ്ങൾ, കണ്ടൽക്കാടുകൾ എന്നിവ സംരക്ഷിക്കുന്നതിനുമുള്ള പങ്കാളിത്ത പരിപാടികൾ, ദേശാടന പക്ഷികളുടെ സംരക്ഷണം എന്നിവയ്ക്കായും വന്യജീവികളുടെ ആക്രമണങ്ങളിൽ നിന്ന് കൃഷിഭൂമി സംരക്ഷിക്കുന്നതിനായി ട്രഞ്ചുകൾ നിർമ്മിക്കുന്നതിനും, സൗരോർജ്ജ വേലികൾ കെട്ടുന്നതിനും ജൈവ വൈവിധ്യ പ്രവർത്തനങ്ങളുടെ ഭാഗമായി കാവുകളുടെയും കണ്ടൽക്കാടുകളുടെയും സംരക്ഷണത്തിനും വന്യജീവി സംരക്ഷണത്തെക്കുറിച്ച് ബോധവൽക്കരണ ക്യാമ്പുകൾ നടത്തുന്നതിനുമായി ഈ ശീർഷകത്തിൽ അനുവദിച്ചിരിക്കുന്ന 500 ലക്ഷം രൂപ അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-02-110-98—പറമ്പിക്കുളം ട്രൈഗർ റിസർവ്വ് പ്രോജക്ട് കേന്ദ്രവിഷ്കൃത പദ്ധതി (50% കേന്ദ്ര സഹായം)

ബഡ്ജറ്റ് വിഹിതം—340 ലക്ഷം രൂപ

4. പറമ്പിക്കുളം വന്യമൃഗസംരക്ഷണകേന്ദ്രത്തിന്റെ പരിപാലനത്തിനുള്ള 50% കേന്ദ്രവിഷ്കൃത പദ്ധതിയുടെ സംസ്ഥാന വിഹിതമായി 340 ലക്ഷം രൂപയാണ് വകകൊള്ളിച്ചിരിക്കുന്നത്. കാട്ടുതീയിൽ നിന്നുള്ള സംരക്ഷണം, മൃഗങ്ങളെ വേട്ടയാടുന്നത് തടയൽ, വന്യമൃഗങ്ങളുടേയും വനവസ്തുക്കളുടേയും അനധികൃത വ്യാപാരം തടയൽ, ജലസ്രോതസ്സുകളുടെ നിർമ്മാണം, തടയണകളുടെ നിർമ്മാണം, പരിസ്ഥിതി വികസന പരിപാടികൾ എന്നിവയാണ് പ്രധാന പ്രവർത്തനങ്ങൾ. പറമ്പിക്കുളം വന്യമൃഗ സംരക്ഷണ കേന്ദ്രത്തിന്റെ ആവശ്യങ്ങൾക്കായി മേൽപ്പറഞ്ഞ തുക അപര്യാപ്തമായതിനാൽ 85 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-800-98—വനങ്ങളെ സംബന്ധിച്ചുള്ള പ്രചരണവും പരസ്യവും

ബഡ്ജറ്റ് വിഹിതം—900 ലക്ഷം രൂപ

5. സ്കൂൾ കുട്ടികൾക്കായുള്ള എന്റെ മരം പദ്ധതി, കോളേജ് കുട്ടികൾക്കായുള്ള നമ്മുടെ മരം പദ്ധതി, പഞ്ചായത്തുകളുടെ സഹകരണത്തോടെ നടപ്പിലാക്കുന്ന ഹരിതകേരളം പദ്ധതി, കൂടാതെ സ്വകാര്യ ഭൂമിയിൽ മരംവളർത്തൽ പ്രോത്സാഹിപ്പിക്കുന്നതിനായി തേക്ക്, ചന്ദനം, മഹാഗണി മുതലായ വൃക്ഷത്തൈകൾ സ്വന്തം ഭൂമിയിൽ വച്ചുപിടിപ്പിക്കുന്നതിനുള്ള പ്രതിഫലം, വനങ്ങളെപ്പറ്റിയുള്ള പ്രചരണം, ബോധവൽക്കരണം എന്നിവയ്ക്കായി ഈ ശീർഷകത്തിൽ അനുവദിച്ചിട്ടുള്ള 900 ലക്ഷം രൂപ അപര്യാപ്തമായതിനാൽ 340 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-800-56—മനുഷ്യനും മൃഗങ്ങളും തമ്മിലുള്ള സംഘർഷങ്ങൾ കുറയ്ക്കുന്നതിനുള്ള നടപടികൾ

ബഡ്ജറ്റ് വിഹിതം—400 ലക്ഷം രൂപ

6. വന്യജീവികൾ, പ്രത്യേകിച്ചും ആനകളും കാട്ടുപന്നികളും വനാതിർത്തിയിൽ താമസിക്കുന്നവരുടെ വിളകൾക്ക് നാശമുണ്ടാക്കുന്നു. ആനകളുടെ പ്രവേശനം തടയുന്നതിനുള്ള കിടങ്ങുകൾ, പരുക്കൻ കല്ലുകൾ ഉപയോഗിച്ചുള്ള ഭിത്തികൾ, ജൈവവേലി, സൗരോർജ്ജ വേലികൾ എന്നിങ്ങനെ കൃഷിഭൂമിയിലേക്ക് വന്യമൃഗങ്ങൾ പ്രവേശിക്കുന്നത് തടയുന്നതിനുള്ള പ്രതിരോധങ്ങൾ നിർമ്മിക്കുന്നതിനും വന്യമൃഗങ്ങളുടെ ആക്രമണത്തിനിരയാകുന്നവർക്ക് നഷ്ടപരിഹാരം നൽകുന്നതിനുമായി ഈ ശീർഷകത്തിൽ അനുവദിച്ച 400 ലക്ഷം രൂപ അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-101-84—13-ാം ധനകാര്യ കമ്മീഷൻ ശുപാർശ പ്രകാരമുള്ള പദ്ധതികൾ  
ബഡ്ജറ്റ് വിഹിതം—3388 ലക്ഷം രൂപ

7. 13-ാം ധനകാര്യ കമ്മീഷൻ ശുപാർശ പ്രകാരമുള്ള പദ്ധതികൾക്കായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-01-003-99—വിദ്യാഭ്യാസവും പരിശീലനവും  
ബഡ്ജറ്റ് വിഹിതം—200 ലക്ഷം രൂപ

8. വാളയാറിലും അരിപ്പയിലും പി.ടി.പി. നഗറിലുമുള്ള പരിശീലന കേന്ദ്രങ്ങളുടെ നിലവിലുള്ള സൗകര്യങ്ങൾ വർദ്ധിപ്പിക്കുന്നതിനും വനവിഭവവുമായി ബന്ധപ്പെട്ട പ്രവർത്തനങ്ങളിൽ വനം വകുപ്പിനും സർക്കാരിതര സംഘടനകൾക്കും കഴിവ് വർദ്ധിപ്പിക്കുന്നതിനും അവബോധം വളർത്തുന്നതിനുമുള്ള പരിശീലന പരിപാടികൾ നടത്തുന്നതിനും വർക്ക്ഷോപ്പ്, സെമിനാറുകൾ, കായികക്ഷമത പരിശീലന പരിപാടികൾ തുടങ്ങിയവ നടത്തുന്നതിനുമായി ഈ ശീർഷകത്തിൽ അനുവദിച്ചിട്ടുള്ള തുക അപര്യാപ്തമായതിനാൽ 50 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**നോൺ പ്ലാൻ ഫണ്ട്**

2406-01-070-98-17—ചെറുകിട മരാമത്തു പണികൾ  
ബഡ്ജറ്റ് വിഹിതം—30 ലക്ഷം രൂപ

9. പി.റ്റി.പി. നഗറിലുള്ള ഫോറസ്റ്റ് ട്രെയിനിംഗ് സെന്റർ, സ്റ്റാഫ് ക്വാർട്ടേഴ്സുകൾ തുടങ്ങിയവയുടെ മരാമത്ത് പണികൾക്കായി ഈ ശീർഷകത്തിൽ അനുവദിച്ച 30 ലക്ഷം രൂപ അപര്യാപ്തമായതിനാൽ 20 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-070-98-18—കെട്ടിടങ്ങളുടെ അറ്റകുറ്റ പണികൾ  
ബഡ്ജറ്റ് വിഹിതം—60 ലക്ഷം രൂപ

10. പി.റ്റി.പി. നഗറിലുള്ള ഫോറസ്റ്റ് ട്രെയിനിംഗ് സെന്റർ, സ്റ്റാഫ് ക്വാർട്ടേഴ്സുകൾ തുടങ്ങിയവയുടെ അറ്റകുറ്റ പണികൾക്കായി ഈ ശീർഷകത്തിൽ അനുവദിച്ച 60 ലക്ഷം രൂപ അപര്യാപ്തമായതിനാൽ 20 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2406-01-105-94—കന്നുകാലികൾ  
ബഡ്ജറ്റ് വിഹിതം—172.80 ലക്ഷം രൂപ

11. വനം വകുപ്പ് വക ആന, മാൻ, മൃഗശാല തുടങ്ങിയവയുടെ പരിചരണ സംരക്ഷണങ്ങൾക്കായി ഈ ശീർഷകത്തിൽ അനുവദിച്ചിട്ടുള്ള 172.80 ലക്ഷം രൂപ അപര്യാപ്തമായതിനാൽ 100 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



12. വനം വകുപ്പിലെ ഉദ്യോഗസ്ഥർക്ക് മെഡിക്കൽ റീഇമ്പേഴ്സ്മെന്റ് നൽകുന്നതിനുവേണ്ടി അനുവദിച്ചിരിക്കുന്ന 32.32 ലക്ഷം രൂപ അപര്യാപ്തമായതിനാൽ വിവിധ ശീർഷകങ്ങളിൽ താഴെപ്പറയും പ്രകാരം 27.28 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു:

2406-01-001-99-01(4)

ബഡ്ജറ്റ് വിഹിതം—32.32 ലക്ഷം രൂപ

ക്രമ നമ്പർ	ശീർഷകം	അധിക ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ആഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ് 01(4) മെഡിക്കൽ റീഇമ്പേഴ്സ്മെന്റ്	6.25
2	2406-01-001-98 ആഫീസ് ഓഫ് ദി കൺസർവേറ്റർ 01(4) മെഡിക്കൽ റീഇമ്പേഴ്സ്മെന്റ്	3.00
3	2406-01-001-97 വർക്കിംഗ് പ്ലാൻ ആന്റ് റിസർച്ച് സർക്കിൾ 01(4) മെഡിക്കൽ റീഇമ്പേഴ്സ്മെന്റ്	1.50
4	2406-01-001-96 വിജിലൻസ് ആന്റ് ഇവാല്യൂവേഷൻ 01(4) മെഡിക്കൽ റീഇമ്പേഴ്സ്മെന്റ്	4.00
5	2406-01-001-95 ഡിസ്ട്രിക്റ്റ് ആഫീസസ് 01(4) മെഡിക്കൽ റീഇമ്പേഴ്സ്മെന്റ്	12.53
	ആകെ	27.28

13. വനം വകുപ്പ് ഉദ്യോഗസ്ഥർക്ക് യാത്രാബത്ത ഇനത്തിൽ വിവിധ ശീർഷകങ്ങളിലായി ബഡ്ജറ്റിൽ വകയിരുത്തിയിരിക്കുന്ന 76.45 ലക്ഷം രൂപ അപര്യാപ്തമായതിനാലും, മുൻകാലങ്ങളിലുള്ള യാത്രാ ചെലവുകളുടെ ബില്ലുകൾ പല ഡിവിഷനുകളിലും പാസാക്കേണ്ടതായിട്ടുള്ളതിനാലും യാത്രാബത്ത ഇനത്തിൽ താഴെപ്പറയും പ്രകാരം 23.55 ലക്ഷം രൂപ അധികതുക വകയിരുത്തണമെന്ന് സമിതി ശുപാർശ ചെയ്യുന്നു.

ക്രമ നമ്പർ	ശീർഷകം	അധിക ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ആഫീസ് ഓഫ് ദി ചീഫ് കൺസർവേറ്റർ ഓഫ് ഫോറസ്റ്റ് 04(1) യാത്രാബത്ത	7.00
2	2406-01-001-96 വിജിലൻസ് ആന്റ് ഇവാല്യൂവേഷൻ 04(1) യാത്രാബത്ത	6.00
3	2406-01-001-95 ഡിസ്ട്രിക്റ്റ് ആഫീസസ് 04(1) യാത്രാബത്ത	10.55
	ആകെ	23.55

**പൊതുശുപാർശ**

14. വനസംരക്ഷണത്തെ സംബന്ധിച്ചും വന്യജീവി ആക്രമണങ്ങളെ പ്രതിരോധിക്കുന്നതിനുമായി വനത്തിനുള്ളിൽ ബോധവൽക്കരണം നടത്തുന്നതിലേക്ക് നബാർഡിൽ നിന്നും കേന്ദ്ര ഗവൺമെന്റിൽ നിന്നും കൂടുതൽ വിഹിതം ലഭ്യമാക്കുവാൻ ശ്രമിക്കുന്നതിനോടൊപ്പം സംസ്ഥാന ഗവൺമെന്റിൽ നിന്ന് കൂടുതൽ ഫണ്ട് വനത്തിനുള്ളിലെ ബോധവൽക്കരണ പ്രവർത്തനങ്ങൾക്ക് അനുവദിക്കണമെന്ന് സമിതി ശുപാർശ ചെയ്യുന്നു.

15. മനുഷ്യനും വന്യമൃഗങ്ങളും തമ്മിലുള്ള സംഘർഷങ്ങളുടെ ഫലമായി ജീവനാശം സംഭവിച്ചാൽ 3 ലക്ഷം രൂപയും പരുക്ക് പറ്റുന്നവർക്ക് 75,000 രൂപയുമാണ് നഷ്ടപരിഹാരം നൽകിവരുന്നത്. ഇതിൽ പരുക്ക് പറ്റുന്നവർക്ക് നൽകുന്ന നഷ്ടപരിഹാരം 75,000 രൂപയിൽ നിന്നും ഒരു ലക്ഷം രൂപയായി ഉയർത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XVII**

**പരിസ്ഥിതി വകുപ്പ്**

3435-03-003-98—പാരിസ്ഥിതിക അവബോധവും വിദ്യാഭ്യാസവും

ബഡ്ജറ്റ് വിഹിതം—75 ലക്ഷം രൂപ (പ്ലാൻ)

16. പാരിസ്ഥിതിക സുസ്ഥിരത ഉറപ്പുവരുത്തുന്നതിലേക്ക് അവബോധം വളർത്തുന്നതിന് ഏറ്റവും പരമപ്രധാനമായതാണ് പരിസ്ഥിതി വിദ്യാഭ്യാസം. ഇതിനായി നടപ്പിലാക്കുന്ന വിവിധ ബോധവൽക്കരണ പരിപാടികളായ പാരിസ്ഥിതികം, ഹരിതസ്പർശം, ഭൂമിത്രസേന ക്ലബ്ബുകൾ, 'ഹരിതശാല' എന്നിവയുടെ പ്രവർത്തനങ്ങൾക്കായി ഈ സാമ്പത്തിക വർഷം അനുവദിച്ച തുകയായ 75 ലക്ഷം രൂപ അപര്യാപ്തമാണ്. ആയതിനാൽ ഈ ശീർഷകത്തിൽ 75 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2406-02-110-59—കേരള സംസ്ഥാന ജൈവ വൈവിധ്യ ബോർഡ്  
സഹായധനം (നോൺ പ്ലാൻ)

2406-02-110-59-31—ശമ്പളം : 47,88,000

2406-02-110-59-36—ശമ്പളേതരം : 9,68,000

17. കെ.എസ്.ബി.ബി. സ്റ്റാഫ് പാറ്റേൺ പ്രകാരം ഡെപ്യൂട്ടേഷനിൽ ജോലി ചെയ്യുന്ന ഉദ്യോഗസ്ഥർക്കും, ചെയർമാനും ശമ്പളം നൽകുന്നതിനും മറ്റ് ഓഫീസ് ആവശ്യങ്ങൾക്കും ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ ശമ്പളയിനത്തിൽ 40.49 ലക്ഷം രൂപയും, ശമ്പളയിതരയിനത്തിൽ 6.52 ലക്ഷം രൂപയും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XX**

**കേരള സംസ്ഥാന മലിനീകരണ നിയന്ത്രണ ബോർഡ്**

പ്ലാൻ—3435-04-103-96

ബഡ്ജറ്റ് വിഹിതം—400 ലക്ഷം രൂപ

നോൺ പ്ലാൻ—2215-02-190-98(01)-10

ബഡ്ജറ്റ് വിഹിതം—86.66 ലക്ഷം രൂപ

18. കുട്ടികളിൽ പരിസ്ഥിതി അവബോധം വളർത്തുന്നതിനായി ഏറ്റവും നല്ല രീതിയിൽ ശുചിത്വ സംവിധാനങ്ങൾ ഏർപ്പെടുത്തുകയും അവ നിലനിർത്തുകയും ഒരു സർക്കാർ സ്കൂളിനും, ഒരു എയിഡഡ് സ്കൂളിനും ജില്ലകൾ തോറും അവാർഡ് നൽകാൻ 28 ലക്ഷം രൂപയും പരിസ്ഥിതി ബോധ വൽക്കരണത്തിനായി എൻവയോൺമെന്റ് മ്യൂസിയം ബോർഡിന്റെ എറണാകുളം മേഖല ഓഫീസ് കെട്ടിടത്തിൽ സ്ഥാപിക്കാനും മലിനീകരണനിയന്ത്രണ സംവിധാനങ്ങളുടെ മോണിറ്ററിംഗിനും സാമ്പിളിനുമുള്ള ഉപകരണങ്ങളുടെ മോഡലുകൾ പ്രദർശിപ്പിക്കുന്നതിനും, മിനി തീയേറ്റർ, ഉപകരണങ്ങൾ, ലൈബ്രറി എന്നിവയ്ക്കുമായി 50 ലക്ഷം രൂപയും, അന്തരീക്ഷ വായു ഗുണനിലവാരം വിലയിരുത്തുന്നതിനുള്ള കണ്ടിന്യൂവസ് സ്റ്റേഷൻ തിരുവനന്തപുരം കോർപ്പറേഷനിൽ തമ്പാനൂരിൽ സ്ഥാപിക്കാൻ 60 ലക്ഷം രൂപയും അധികമായി ആവശ്യമാണ്. കൂടാതെ ശബരിമല ഖരമാലിന്യ പ്രശ്നങ്ങൾ പരിഹരിക്കുന്നതിനായി ഇൻഡ്യൻ ഇൻസ്റ്റിറ്റ്യൂട്ട് ഓഫ് കെമിക്കൽ ടെക്നോളജി രൂപപ്പെടുത്തിയ ഹൈറേറ്റ് ഡൈജസ്റ്റർ പമ്പയിൽ സ്ഥാപിക്കുന്നതിനായി 25 ലക്ഷം രൂപയും, സ്വന്തമായി സംസ്കരണ സംവിധാനം ഇല്ലാത്ത ആരോഗ്യ പരിപാലന സ്ഥാപനങ്ങളിലെ മുഴുവൻ ബയോമെഡിക്കൽ മാലിന്യവും സംസ്കരിക്കുന്നതിനായി പാലക്കാട് പ്രവർത്തിച്ചുവരുന്ന IMAGE മാതൃകയിലുള്ള പ്ലാന്റ് 2 ജില്ലകൾക്ക് ഒരു പൊതു സംവിധാനം എന്ന നിരക്കിൽ ഏർപ്പെടുത്തുന്നതിനായി കേന്ദ്രസർക്കാരിന്റെ പൊതു ബയോമെഡിക്കൽ മാലിന്യ സംസ്കരണ സംവിധാനങ്ങൾക്കുള്ള സബ്സിഡി പ്രകാരം പദ്ധതി ചെലവിന്റെ 25% ഏറ്റവും കൂടിയത് 1 കോടി രൂപ കേന്ദ്രസർക്കാരിൽ നിന്നും ലഭിക്കുന്നതിന് സംസ്ഥാന സർക്കാരും തുല്യമായ തുക സഹായമായി

ലഭ്യമാക്കിയാൽ ഇത്തരം 3 പദ്ധതികൾ PPP പദ്ധതികളിലൂടെ ഈ വർഷം നടപ്പിലാക്കുന്നതിനായി 300 ലക്ഷം രൂപ അധികമായി ആവശ്യമായി വരും. ബോർഡിന്റെ ഹെഡ് ഓഫീസ്, തിരുവനന്തപുരം മേഖല ഓഫീസ്, ജില്ലാ ഓഫീസുകൾ എന്നിവയ്ക്ക് സ്വന്തമായി കെട്ടിടം നിർമ്മിക്കുന്നതിന് തിരുവനന്തപുരം കോർപ്പറേഷൻ നിലവിലുള്ള സ്ഥലം വാങ്ങുന്നതിനായി 500 ലക്ഷം രൂപയും ആവശ്യമാണ്. മേൽ പ്രസ്താവിച്ച പ്രവർത്തനങ്ങൾക്കായി ഈ സാമ്പത്തികവർഷം ഈ ശീർഷകത്തിൽ അനുവദിച്ച 400 ലക്ഷം രൂപ അപര്യപ്തമായതിനാൽ 963 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XLII—വിനോദസഞ്ചാരം**

വോട്ട് ചെയ്തത് : 255,17,91,000 രൂപ

ചാർജ്ജ് ചെയ്തത് : ഇല്ല

**5452-01-190-99—കേരള വിനോദസഞ്ചാര വികസന കോർപ്പറേഷൻ**

ബഡ്ജറ്റ് വിഹിതം—650 ലക്ഷം രൂപ

19. കെ. ടി. ഡി. സി.യുടെ കീഴിലുള്ള കോഴിക്കോട്, ആലപ്പുഴ ഹോട്ടൽ പദ്ധതികൾ, കൊച്ചി ഷോപ്പിംഗ് കോംപ്ലക്സിന്റെ വികസനം, മുഴുപ്പിലങ്ങാട് ബീച്ച് റിസോർട്ട്, നിലവിലുള്ള ഹോട്ടലുകളുടെ വികസനം, പുനരുദ്ധാരണം തുടങ്ങിയ പദ്ധതികൾക്കായി 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**5452-01-190-98—കേരള ടൂറിസം ഇൻഫ്രാസ്ട്രക്ചർ ക്ലിപ്തം (കേരള)**

ബഡ്ജറ്റ് വിഹിതം—100 ലക്ഷം രൂപ

20. പൊതു സ്വകാര്യ പങ്കാളിത്ത മാതൃകയിലുള്ള അടിസ്ഥാന വികസന പദ്ധതികൾക്കും സംയുക്ത മേഖലയിൽ പുതിയ ടൂറിസം ഉൽപ്പന്നങ്ങളുടെ വികസനത്തിനും, റവന്യൂ ജനറേറ്റിംഗ് ടൂറിസം അഡിഷ്ണൽ പൊതുസ്ഥല/ അടിസ്ഥാന സൗകര്യ വികസനത്തിനും, വയബിലിറ്റി ഗ്യാപ് ഫണ്ടിംഗ് പദ്ധതികൾക്കായി 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**5452-01-190-96—ബേക്കൽ റിസോർട്ട് ഡവലപ്പ്മെന്റ് കോർപ്പറേഷൻ**

ബഡ്ജറ്റ് വിഹിതം—150 ലക്ഷം രൂപ

21. ബി. ആർ. ഡി. സി.ക്ക് സ്വന്തം ഓഫീസും ഗസ്റ്റ് ഹൗസും ബേക്കൽ എയർ സ്ട്രിപ്പും വിപണനവും പ്രചരണവും, ബീച്ചുകളുടെ വികസനം, ബേക്കൽ ഫോർട്ടിലെ റെയിൽവേ സ്റ്റേഷൻ വികസനം തുടങ്ങിയ പദ്ധതികൾക്കായി 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-800-84—മുസിരിസ് സ്പൈസ് റൂട്ട് പൈതൃക പദ്ധതി

ബഡ്ജറ്റ് വിഹിതം—750 ലക്ഷം രൂപ

22. എറണാകുളം ജില്ലയിലെ പറവൂർ, തൃശൂർ ജില്ലയിലെ കൊടുങ്ങല്ലൂർ, ചേന്ദമംഗലം എന്നീ സ്ഥലങ്ങളിലെ ചരിത്ര സ്മാരകങ്ങളെ ബന്ധിപ്പിച്ച് കേരള ചരിത്രത്തിന്റെ പരിച്ഛേദം സന്ദർശകർക്ക് പകർന്നു കൊടുക്കുക എന്ന ലക്ഷ്യത്തോടെ നടപ്പിലാക്കിവരുന്ന ഒന്നാണ് മുസിരിസ് പൈതൃക സംരക്ഷണ പദ്ധതി. ഈ പദ്ധതിയുടെ ഒന്നാംഘട്ടം 2012-ൽ പൂർത്തിയാക്കിയിട്ടുണ്ട്. എന്നാൽ രണ്ടാംഘട്ടത്തിലെ പ്രവർത്തികൾ ഏറ്റെടുത്തു നടത്തുന്നതിന് വകയിരുത്തിയിട്ടുള്ള തുക അപര്യാപ്തമായതിനാൽ 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

5452-01-800-83—തലശ്ശേരി പൈതൃക പദ്ധതി

ബഡ്ജറ്റ് വിഹിതം—200 ലക്ഷം രൂപ

23. കണ്ണൂർ ജില്ലയിലെ തലശ്ശേരിയിലും പരിസര പ്രദേശങ്ങളിലുമായി വ്യാപിച്ചു കിടക്കുന്ന പൈതൃക ശേഷിപ്പുകളെ നവീകരിച്ച് ടൂറിസം ആകർഷകമാക്കുന്നതിനുള്ള തലശ്ശേരി പൈതൃക സംരക്ഷണ പദ്ധതിയുടെ തുടർപ്രവർത്തനങ്ങൾക്ക് അനുവദിച്ച തുക അപര്യാപ്തമായതിനാൽ 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3452-80-104-98—ടൂറിസം വിപണനവും പ്രോത്സാഹനവും

ബഡ്ജറ്റ് വിഹിതം—2800 ലക്ഷം രൂപ

24. ഇന്ത്യയിലെ വിനോദസഞ്ചാര മേഖലയിലെ മുൻനിരസ്ഥാനം നിലനിർത്തുന്നതിനായി കേരള ടൂറിസം ഒട്ടനവധി നൂതന വിനോദസഞ്ചാര ഉല്പന്നങ്ങളും, പുതിയ മാർക്കറ്റുകളും ലക്ഷ്യമിട്ട് വിപണന തന്ത്രങ്ങൾ ആവിഷ്കരിച്ച് നടപ്പിലാക്കിവരുന്നു. ഓസ്ട്രേലിയ, റഷ്യ, മിഡിൽ ഈസ്റ്റ്, സ്കാൻഡിനേവിയ തുടങ്ങിയ മാർക്കറ്റുകളിൽ കൂടുതൽ പ്രചരണ പരിപാടികൾ നടപ്പിലാക്കേണ്ടതുണ്ട്. കേരള ടൂറിസത്തെ സംബന്ധിച്ച് വളരെ ശക്തമായ സാന്നിധ്യം അറിയിക്കാവുന്ന വിപണിയായ അമേരിക്കയിൽ ഫണ്ടിന്റെ അപര്യാപ്തത കാരണം നാളിതുവരെ വകുപ്പിന് കടന്നു ചെല്ലുന്നതിന് സാധിച്ചിട്ടില്ല. നൂതന വിപണന മാധ്യമമായ ഡിജിറ്റൽ മീഡിയയിലും, ഫണ്ടിന്റെ അപര്യാപ്തതമൂലം ശക്തമായ സാന്നിധ്യമറിയിക്കാൻ സാധിച്ചിട്ടില്ല. മാത്രമല്ല, ആയുർവ്വേദ, കേരള കൂസീൻ തുടങ്ങിയ ഉൽപ്പന്നങ്ങളെ ലോക ടൂറിസം മാർക്കറ്റുകളിൽ തുടർന്നും അവതരിപ്പിക്കേണ്ടതുണ്ട്. മറ്റ് സംസ്ഥാനങ്ങളിൽ നിന്നും, രാജ്യങ്ങളിൽ നിന്നും ശക്തമായ മത്സരം നേരിടുന്ന ഈ രംഗത്ത് ഈ സാമ്പത്തിക വർഷം അനുവദിച്ചിരിക്കുന്ന തുക അപര്യാപ്തമായതിനാൽ 25 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

5452-01-101-99—അടിസ്ഥാന സൗകര്യങ്ങളുടേയും മറ്റ് സൗകര്യങ്ങളുടേയും വികസനവും നിലവാരം ഉയർത്തലും

ബഡ്ജറ്റ് വിഹിതം—5850 ലക്ഷം രൂപ

5452-01-800-87—അടിസ്ഥാന സൗകര്യങ്ങൾ മെച്ചപ്പെടുത്തൽ

ബഡ്ജറ്റ് വിഹിതം—750 ലക്ഷം രൂപ

ആകെ ബഡ്ജറ്റ് വിഹിതം—6600 ലക്ഷം രൂപ

25. വിനോദസഞ്ചാര കേന്ദ്രങ്ങളിൽ പശ്ചാത്തല സൗകര്യമൊരുക്കുന്നതിനും മെച്ചപ്പെടുത്തുന്നതിനും, ഗസ്റ്റ് ഹൗസ് തുടങ്ങിയവയിലെ അടിസ്ഥാന സൗകര്യ വികസനത്തിനുമായി മേൽപ്പറഞ്ഞ രണ്ട് ഹെഡ്ഡുകളിലായി അനുവദിച്ച 6600 ലക്ഷം രൂപ അപര്യാപ്തമായതിനാൽ 25 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-104-99—പരിസ്ഥിതി, സംസ്കാരം, പൈതൃകം എന്നിവയുടെ പരിപാലനവും സംരക്ഷണവും

ബഡ്ജറ്റ് വിഹിതം—600 ലക്ഷം രൂപ

26. കേരളത്തിന്റെ സംസ്കാരവും പൈതൃകവും സംരക്ഷിക്കുന്നതിനും നിലനിർത്തുന്നതിനും പ്രോത്സാഹിപ്പിക്കുന്നതിനും ഊന്നൽ നൽകുന്ന പരിപാടികളും ഉത്സവങ്ങളും മേളകളും, ബോട്ട് മത്സരങ്ങളും സംഘടിപ്പിക്കുന്നതിനും സഹായിക്കുന്നതിനും ഉദ്ദേശിച്ചിട്ടുള്ള ഈ പദ്ധതിക്ക് ഈ സാമ്പത്തിക വർഷം അനുവദിച്ചിട്ടുള്ള തുക അപര്യാപ്തമായതിനാൽ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3452-80-800-97—വിനോദസഞ്ചാര വകുപ്പ് നവീകരിക്കുന്നതിനും ശക്തിപ്പെടുത്തുന്നതിനും ഒരു ആസൂത്രണ വിലയിരുത്തൽ വിഭാഗം സ്ഥാപിക്കൽ

ബഡ്ജറ്റ് വിഹിതം—108 ലക്ഷം രൂപ

27. 14 ജില്ലകളിലെയും ഓഫീസുകളും വിവിധ ടൂറിസ്റ്റ് സെന്ററുകളിലുള്ള ടൂറിസ്റ്റ് ഇൻഫർമേഷൻ സെന്ററുകളും ആധുനികവൽക്കരിക്കുന്നതിന് അനുവദിച്ചിരിക്കുന്ന തുക അപര്യാപ്തമായതിനാൽ ഈ സാമ്പത്തിക വർഷത്തിൽ 1 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

3452-80-800-54—കേരള ഷോപ്പിംഗ് ഫെസ്റ്റിവൽ

ബഡ്ജറ്റ് വിഹിതം—150 ലക്ഷം രൂപ (നോൺ പ്ലാൻ)

28. ഗ്രാന്റ് കേരള ഷോപ്പിംഗ് ഫെസ്റ്റിവലിന്റെ അത്യാകർഷകമായ സമ്മാന ഘടന അതേപടി നിലനിർത്തുന്നതിനും ഇതര മേഖലകളിലെ പ്രവർത്തനങ്ങൾ ഇന്നത്തെ രീതിയിൽ നടത്തുന്നതിനും സ്പോൺസർഷിപ്പിലൂടെയും കൂപ്പൺ വിൽപ്പനയിലൂടെയുമുള്ള വരുമാനം പൂർണ്ണമായും പര്യാപ്തമല്ല. ഈ ആവശ്യങ്ങൾക്കായി അനുവദിച്ചിട്ടുള്ള തുക അപര്യാപ്തമായതിനാൽ ഈ സാമ്പത്തിക വർഷം 20 കോടി രൂപ പദ്ധതിയേതര ഇനത്തിൽ ഉൾപ്പെടുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2013 മേയ് 6.

എ. പി. അനിൽ കുമാർ,  
ചെയർമാൻ,  
സബ്ജക്റ്റ് കമ്മിറ്റി X.